



“ વિદ્યાસ્વરૂપા મહાશક્તિ ”

વિદ્યાશક્તિ

કરન્ટ અફેર્સ ઇ-મેગેઝીન

દર સોમવારે પ્રકાશિત થતું કરન્ટ અફેર્સનું ઇ-મેગેઝીન

www.vidhyashakti.in

એડિટર : દરબાર સહદેવસિંહ

સ્થળ : માળીયા હાટીના

જિલ્લો : જુનાગઢ

www.vidhyashakti.in

[vidhyashakticurrentaffairs](https://www.facebook.com/vidhyashakticurrentaffairs)

[vidhyashakti](https://twitter.com/vidhyashakti)

7359470068

Copyright@2017 vidhyashakti.in All rights reserved.

અંક-૫૯

તા-૮-જાન્યુ.૨૦૧૮



ગુજરાત

- ❖ રવિન્દ્રનાથ ટાગોર દ્વારા સ્થાપિત ઇન્ડિયન ફિલોસોફીકલ કોંગ્રેસનું ૯૩મું વાર્ષિક અધિવેશન ૫ થી ૭ જાન્યુ. દરમિયાન સુરતમાં યોજાયું.
- ❖ રાજ્યનાં પવિત્ર યાત્રાધામોમાં વડતાલ મંદિરનો સમાવેશ કરવા મુખ્યમંત્રીની જાહેરાત. ખેડા જિલ્લામાં આવેલ વડતાલ મંદિરની સ્થાપના ૧૮૨૪માં સહજાનંદ સ્વામી એ કરી હતી.
- ❖ અમદાવાદમાં ૫મો ગુજરાત લિટરેચર ફેસ્ટિવલ યોજાયો. સાહિત્યસર્જન અને સાહિત્યસંબંધી ઉત્કૃષ્ટ પ્રદાન માટે લેખકો અને સર્જકોને સન્માનીત કરાયા.

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

- ❖ અમદાવાદમાં હિન્દુ આધ્યાત્મિક મેળો યોજાયો. હિન્દુ આધ્યાત્મિક સેવા ફાઉન્ડેશન દ્વારા યોજાયેલ આ મેળામાં ૩૦૦ જેટલી આધ્યાત્મિક સંસ્થાઓએ સ્ટોલ્સ દ્વારા કામગીરીની ઓળખ આપી હતી.
- ❖ બે દિવસીય રાષ્ટ્રીયકક્ષાની તરણ સ્પર્ધા પોરબંદરમાં યોજાય.
- ❖ ગુજરાત વિધાનસભાનાં વિરોધપક્ષનાં નેતા અમરેલીનાં ધારાસભ્ય પરેશભાઈ ધાનાણી બન્યા.
- ❖ દેશની પ્રથમ અદ્યતન ફૂડ રીયર્સ લેબોરેટરી ગાંધીનગરમાં સ્થપાઈ. સસ્તા અનાજની દુકાનો, આંગણવાડી અને મધ્યાહન ભોજનમાં ગુણવત્તાયુક્ત અનાજ પુરૂ પાડવામાં આવશે.
- ❖ જુનાગઢમાં રાજ્યકક્ષાની ૩૩મી ગીરનાર આરોહણ-અવરોહણ સ્પર્ધા યોજાય. ૧૦૪૪ સ્પર્ધકોએ ભાગ લીધો.
- ❖ સાબરમતી રિવરફ્રન્ટ પર એક અઠવાડિયા સુધી ચાલનારા આંતરરાષ્ટ્રીય પતંગોત્સવ-૨૦૧૮ નો પ્રારંભ. દેશ-વિદેશનાં પતંગબાજો ભાગ લેશે.



ભારત

- ❖ કેન્દ્રિય મંત્રીમંડળે હિમાચલપ્રદેશનાં બિલાસપુરમાં પ્રધાનમંત્રી સ્વાસ્થ્ય સુરક્ષા યોજના(PMSSY) હેઠળ AIIMS ની સ્થાપનાને મંજૂરી આપી. ૭૫૦ બેડ સાથેની આ હોસ્પિટલ ૩૫૧ કરોડનાં ખર્ચે ૪ વર્ષમાં બનશે. પ્રધાનમંત્રી સ્વાસ્થ્ય સુરક્ષા યોજના હેઠળ ભુવનેશ્વર, ભોપાલ, રાયપુર, જોધપુર, ઋશિકેષ, પટનામાં AIIMS બની છે, જ્યારે રાયબરેલીમાં બની રહી છે.
- ❖ કેબિનેટએ જમ્મુ કાશ્મીરમાં શ્રીનગર-લેહ માર્ગ પર ૨ લેનની સુરંગ પરિયોજનાને મંજૂરી આપી. ૪૮૯૯ કરોડનાં ખર્ચે બિલટાલ અને મિનમર્ગ વચ્ચે બનનારી ૧૪ કિમી લાંબી સુરંગથી શ્રીનગર અને લેહ વચ્ચે સુરક્ષીત, ઝડપી અને સસ્તી સંપર્ક સુવિધા સ્થપાશે, જ્યાં આખું વર્ષ વાહનવ્યહાર ચાલુ રહેશે. હાલમાં કારગીલ -લેહ માર્ગ ઓક્ટોબરથી બંધ રહેતો હતો. સુરક્ષા સંરંજામ પહોંચાડવા માટે આ ટનલ મહત્વની સાબીત થશે.
- ❖ સરકારે હિન્દીને UNOની આધિકારીક ભાષા જાહેર કરવા માટે પ્રયાસો તેજ કર્યા. વિવિધ રાજનયિક મિશનોમાં હિન્દીનાં પ્રચાર અને પ્રસાર માટે ૫ કરોડ રૂપિયા ફાળવાયા. વિશ્વમાં હિન્દી ભાષા બોલનારાની સંખ્યા ૨૬૦ મિલિયન હોવા છતાં પણ યુનોની આધિકારીક ૬ ભાષામાં તેનો સમાવેશ કરાયો નથી. વિશ્વમાં સૌથી વધુ બોલાતી ભાષામાં ચાઇનીઝ, સ્પેનિશ અને અંગ્રેજી બાદ હિન્દી ચોથા ક્રમે છે.

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

- ❖ મહિલાઓનાં સશક્તિકરણ માટે " NARI(નેશનલ રીપોઝીટરી ઓફ ઇન્ફોર્મેશન ફોર વુમન) પોર્ટલ મહિલા અને બાળ વિકાસ મંત્રી મેનકા ગાંધી એ લોન્ચ કર્યું. આ પોર્ટલ પર ૩૫૦ થી વધુ યોજનાઓ અને સરકારી કાર્યક્રમોની માહિતી મળશે. તેમાં પોષણ, સ્વાસ્થ્ય તપાસ, બિમારી, નોકરી, રોકાણ, મહિલાઓ સામેના અપરાધ, કાયદાકિય સહાયતા વગેરે બાબતોની માહિતી છે.
- ❖ રાજ્યમાં ગેરકાયદેસર રીતે રહેતા વ્યક્તિઓને ઓળખી કાઢવા માટે આસામમાં NRC(નેશનલ રજીસ્ટર ઓફ સીટીઝન) નાં પ્રથમ તબક્કામાં ૧.૯૦ કરોડ અરજદારોનો સમાવેશ કરાયો. દેશમાં NRC ધરાવતું એકમાત્ર રાજ્ય આસામ છે, જે પ્રથમવાર ૧૯૫૧માં તૈયાર કરાયું હતું. હાલમાં સુપ્રિમકોર્ટની સીધી દેખરેખ હેઠળ આ કાર્ય થઈ રહ્યું છે.
- ❖ વિજય કેશવ ગોખલે નવા વિદેશ સચિવ બન્યા. તેમણે એસ.જયશંકરનું સ્થાન લીધું. તેઓ ૧૯૮૮ની બેચનાં IFS અધિકારી છે અને હાલમાં વિદેશમંત્રાલયમાં આર્થિક બાબતોનાં સચિવ છે.
- ❖ મલેશિયામાં ભારતીય હાઇ કમિશ્નર ટી.એસ. ત્રિમુર્તિની વિદેશ મંત્રાલયમાં આર્થિક બાબતોનાં સચિવ તરીકે નિમણૂક થઈ છે. તેઓએ વિજય કેશવ ગોખલેનું સ્થાન લીધું.
- ❖ ડેપ્યુટી નેશનલ સિક્યુરીટી એડવાઇઝર તરીકે RAW(રીયર્સ એન્ડ એનાલીસીસ વિંગ) નાં પૂર્વ વડા રાજીન્દર ખન્નાની નિમણૂક. નેશનલ સિક્યુરીટી એડવાઇઝર અજીત ડોવલ છે.
- ❖ દક્ષિણ આફ્રિકી દેશ લીસોથોનાં નરેશ મહામહિમ લેત્સી-૩ તથા મહારાણી ભારતનાં પ્રવાસે આવ્યા. લીસોથો નું પાટનગર મસેરુ છે.
- ❖ કેબિનેટએ નેશનલ વોટર હાઇવે -૧ પર નૌવહન ક્ષમતા મજબૂત કરવા જળમાર્ગ વિકાસ પરિયોજનાને મંજૂરી આપી. ૫૩૬૯ કરોડની આ યોજના વર્લ્ડ બેંકની સહાયતાથી ૨૦૨૩ સુધીમાં પૂર્ણ થશે. આ પરિયોજનામાં યુપી, બિહાર, ઝારખંડ, બંગાળનાં શહેરો વારાણસી, ગાજીપુર, બલિયા, બકસર, છપરા, વૈશાલી, પટના, બેગુસરાય, મુંગેર, સાહિબગંજ, મુર્શિદાબાદ, હુગલી અને કલકત્તાનો સમાવેશ થાય છે.
- ❖ નોર્થ ઇસ્ટનાં સિક્કિમ રાજ્ય બાદ અરુણાચલપ્રદેશ રાજ્યને ખુલ્લામાં શૌચ મુક્ત રાજ્ય જાહેર કરાયું.



સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

- ❖ સરકારે PIO કાર્ડમાંથી OCI કાર્ડ મફતમાં આપવાનું બંધ કર્યું, હવેથી ચાર્જ લાગુ પડશે. ભારતમાંથી વિદેશોમાં વસતા લોકોની ૩ કેટેગરી છે, NRI(નોન રેસીડન્ટ ઇન્ડિયન), PIO(પર્સન ઓફ ઇન્ડિયન ઓરીજીન) , અને OCI(ઓવરસીઝ સીટીઝન ઓફ ઇન્ડિયા).
- ❖ GAIL(ગેસ ઓથોરીટી ઓફ ઇન્ડિયા લિમિટેડ) એ ભારતનો બિજા નંબરનો રૂફટોપ સોલર પ્લાન્ટ યુપીમાં શરૂ કર્યો. પ્રથમનંબરે ટાટાનો સોલર રૂફટોપ પ્રોજેક્ટ અમુતસરમાં છે, જેની ક્ષમતા ૧૨ મેગાવોટ છે.
- ❖ નીતિ આયોગની પહેલ અંતર્ગત દેશનાં સૌથી પછાત જિલ્લાઓનાં ઝડપી કાયાકલ્પ માટે ૧૧૫ જિલ્લાઓની પસંદગી કરાઈ છે. જિલ્લાઓનાં પ્રભારીઓને પ્રધાનમંત્રીએ સંબોધ્યા. અધિકારીઓએ પોષણ, શિક્ષણ, મુળભુત સુવિધાઓ, કૃષિ અને જલ સંશાધન, અને કૌશલ્ય વિકાસની થીમ પર પ્રેઝન્ટેશન આપ્યું.
- ❖ વધુ ૧૩૭૩ ટ્રેનનો ની માહિતી SMS દ્વારા મળશે. ટ્રેન વહેલા મોડી થશે તો માહિતી મળશે.
- ❖ કર્ણાટકી શાસ્ત્રીય ગાયિકા રાધા વિશ્વનાથનું નીધન. તેઓ ભારતરત્ન એસ.સુબુલક્ષ્મીનાં પુત્રી હતાં.
- ❖ ભારત બાયોટેકની ટાઇફોઇડની રસીને WHO એ મંજૂરી આપી.
- ❖ સ્વચ્છતા અંગેનાં દેશનાં સૌથી મોટા સર્વે " સ્વચ્છ સર્વેક્ષણ-૨૦૧૮" શરૂ. રાષ્ટ્રીય સ્તરે ૧ લાખથી વધુ વસ્તી ધરાવતા ૫૦૦ શહેરોને સામેલ કરાશે. ગત વર્ષે ઇન્ડોર સૌથી સ્વચ્છ શહેર તરીકે જાહેર થયું હતું.
- ❖ નવી દિલ્હીનાં પ્રગતિ મેદાનમાં ૬ થી ૧૪ જાન્યુ. સુધી ચાલનારા ૨૬માં "વિશ્વ પુસ્તક મેળા" નો પ્રારંભ. નેશનલ બુક ટ્રસ્ટ દ્વારા આયોજીત આ મેળાની શરૂઆત ૧૯૭૨ થી થઈ છે. આ વર્ષ માટે ગેસ્ટ ઓફ ઓનર યુરોપિય યુનિયન છે. તેની થીમ " એન્વાયરનમેન્ટ એન્ડ કલાયમેન્ટ ચેન્જ" છે.
- ❖ દેશનાં વિવિધ રાજ્યોનાં DGP અને IGP નું રાષ્ટ્રીય સંમેલન BSF એકેડમી ટેકનપુર(મધ્યપ્રદેશ) ખાતે યોજાયું. પ્રધાનમંત્રી, ગૃહમંત્રી ઉપસ્થિત રહ્યા. આવું સંમેલન ૨૦૧૪માં ગૌહાટી, ૨૦૧૫માં કચ્છ, અને ૨૦૧૬માં હૈદરાબાદમાં યોજાયું હતું.
- ❖ નાગાલેન્ડને વધુ ૬ મહિના માટે AFSPA(આર્મ્ડ ફોર્સીસ સ્પેશ્યલ પાવર એક્ટ) હેઠળ અશાંત ક્ષેત્ર જાહેર કરાયું. તેના દ્વારા સુરક્ષાદળોને કયાંય પણ કાર્યવાહી કરવાનો અને કોઈની પણ ધરપકડ કરવાનો અધિકાર છે. નાગાલેન્ડમાં દાયકાઓથી લાગુ છે.
- ❖ આસામમાં ઉલ્ફા(યુનાઇટેડ લિબરેશન ફ્રન્ટ ઓફ આસામ) સાથે વાતચીત માટે કેન્દ્ર સરકારનાં મધ્યસ્થી તરીકે એ.બી.માથુરની નિમણૂક.



વિશ્વ

- ❖ અમેરિકાએ પાકિસ્તાનને અપાતી સૈન્ય સહાય અટકાવી. આતંકવાદીઓ સામે કાર્યવાહી ન કરતું હોવાનો આરોપ સાથે ૨૨૫ મિલિયન ડોલરની સહાય અટકાવી દિધી.
- ❖ ઇરાનમાં દેશવ્યાપી પ્રદર્શન હિંસક બન્યું. હથિયારધારી લોકો રસ્તા પર ઉતરી આવતા ૧૪નાં મોત. દેશનાં સર્વોચ્ચ ધાર્મિક નેતા અયાતુલ્લા અલી ખમનેઇ વિરૂધ્ધ નારા લગાવ્યા.
- ❖ ઉત્તર કોરીયા દક્ષિણ કોરીયા સાથે હોટલાઇન સેવા ફરી શરૂ કરશે.
- ❖ ૨૭મી વાર ભારત-પાકિસ્તાન વચ્ચે ન્યુકિલિયર મથકોનાં લીસ્ટનું આદાન પ્રદાન કર્યું. ભારત પાકિસ્તાન વચ્ચે થયેલ "પ્રોહિબિશન ઓફ એટેક અગેઇનસ્ટ ન્યુકિલિયર ઇસ્ટાબ્લિશમેન્ટ એન્ડ ફેસેલીટી એગ્રીમેન્ટ -૧૯૮૮" મુજબ ૧૯૯૨ થી ન્યુકિલિયર મથકોની યાદીનું આદાન પ્રદાન થાય છે.
- ❖ અમેરિકાએ ધાર્મિક સ્વતંત્રતાનું ગંભીર ઉલ્લંઘન કરતા દેશોનાં વોચ લિસ્ટમાં પાકિસ્તાનને સામેલ કર્યું. આ લિસ્ટમાં નવો શામેલ થયેલ એકમાત્ર દેશ પાકિસ્તાન છે.
- ❖ વિદેશમંત્રી સુષ્મા સ્વરાજ એક્ટ ઇસ્ટ પોલિસીને મજબૂત બનાવવા થાઇલેન્ડ, ઇન્ડોનેશિયા અને સિંગાપોરનાં પ્રવાસે.
- ❖ વિશ્વભરમાં અશાંતિનાં માહોલ વચ્ચે ઘણા દેશોમાં શાંતિનો માહોલ વધ્યો છે. ઇન્સ્ટીટ્યુટ ઓફ ઇકોનોમિક્સ એન્ડ પીસ દ્વારા જાહેર કરાયેલ પોઝીટીવ પીસ ઇન્ડેક્સ-૨૦૧૭માં ભારત ૧૬૩ દેશોમાં ૯૦માં સ્થાને છે.



આર્થિક જગત

- ❖ NABARD(નેશનલ બેંક ફોર એગ્રીકલ્ચરલ એન્ડ રૂરલ ડેવલપમેન્ટ) સંશોધન વિધેયક-૨૦૧૭ને સંસદમાં પાસ કરાયો. બેંકની અધિકૃત મુડી ૫ હજાર કરોડથી વધારીને ૩૦ હજાર કરોડ કરાશે. નાબાર્ડનો ૯૯% હિસ્સો કેન્દ્ર સરકાર પાસે છે. શિવરમણ સમિતિની ભલામણોનાં આધારે ૧૯૮૨માં સ્થાપના થઇ છે. હાલમાં તેના ચેરમેન હર્ષકુમાર ભાણવાલા છે.
- ❖ રાજકિય પાર્ટીઓને મળતા ફંડમાં પારદર્શિતા લાવવા માટે સરકારે ચુંટણી બોન્ડની જાહેરાત કરી. આવા બોન્ડ SBIની શાખાઓમાંથી ૧ હજાર, ૧૦ હજાર, ૧ લાખ, ૧૦ લાખ અને ૧

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

કરોડની રાશીમાં ખરીદી શકાશે. આ બોન્ડ ખાતામાં રહેલ રકમમાંથી જ ખરીદી શકાશે. આવા બોન્ડ એવી રાજકીય પાર્ટી માટે જ માન્ય રહેશે, જેણે રાજ્ય અને કેન્દ્ર સરકારની ચુંટણીમાં ૧% થી વધુ મત મેળવ્યા હોય.

- ❖ સરકારી બચત બોન્ડ-૨૦૦૩નું વેચાણ સરકારે બંધ કર્યું. તેના પર ૮% વ્યાજ અપાતુ હતું.
- ❖ ભીમ એપ્પ, ડેબિટકાર્ડ અથવા અન્ય એપથી ૨ હજાર સુધીનાં લેણદેણ પર MDR(મરચન્ટ ડિસ્કાઉન્ટ રેટ) બંધ થયો. હવે કોઈ ચાર્જ નહિ લાગે.
- ❖ ONGC એ અરબસાગરમાં નવા ઓઇલ ભંડારની શોધ કરી. મુંબઈ હાઇફિલ્ડ પશ્ચિમે સ્થિત કુવા WO-24-3 માં ૨.૯૭ કરોડ ટન તેલ અને ગેસનો ભંડાર મળ્યો.
- ❖ ચાલુ વર્ષથી ખાંડ અને અનાજને શણનાં કોથળાઓમાં ભરવાનું ફરજિયાત કરવા આર્થિક બાબતોની કેબિનેટ કમિટીએ મંજૂરી આપી. શણ ઉધોગ અને ખેડૂતોનાં હિત માટે લેવાયો નિર્ણય.
- ❖ ભારતે ચીનથી આયાત થતી ૯૮ વસ્તુઓ પર એન્ટી ડમ્પિંગ ડ્યુટી નાખી.
- ❖ ઇન્ફોસીસનાં CEO અને MD નો ચાર્જ સલિલ પારેખે સંભાળ્યો.
- ❖ ભારતમાં ફરીથી એમ્બેસેન્ડર કારનું ઉત્પાદન ફાન્સની કંપની PSA શરૂ કરશે.
- ❖ સાઉદી અરબ અને રશિયાને પછાડીને અમેરિકા ઓઇલ ઉત્પાદનમાં વિશ્વમાં પ્રથમક્રમે પહોંચી જશે. અમેરિકાએ ૧૧% ઉત્પાદન વધારવાની જાહેરાત કરી.
- ❖ RBI એ ૧૦ રૂપિયાની નવી નોટ બજારમાં ઉતારી. તે ચોકલેટી બ્રાઉન કલરની અને એક બાજુ ઓરિસ્સાનાં કોર્ણાક સુર્યમંદીરની તસ્વીર છે. જુની નોટ પણ ચાલુ જ રહેશે.
- ❖ સંસદનું બજેટસત્ર ૨૯ જાન્યુ.થી ૯ ફેબ્રુ. ચોજાશે. ૧ ફેબ્રુ. એ બજેટ રજુ થશે.
- ❖ સેન્ટ્રલ સ્ટેટીકસ દ્વારા જાહેર થયેલ અનુમાનીત આંકડાઓ મુજબ ૨૦૧૮ નો GDP ગ્રોથ રેટ ૬.૫% રહેશે.



રમત જગત

- ❖ દક્ષિણ કોરીયાનાં પ્યોંગચ્યોંગમાં યોજનાર વિન્ટર ઓલિમ્પિક ગેમ્સ-૨૦૧૮માં ઉત્તર કોરીયા ભાગ લેશે.
- ❖ પુણેમાં યોજાયેલ ભારતની એકમાત્ર એટીપી વિશ્વ સ્પર્ધા ટાટા ઓપન ટેનિસ મહારાષ્ટ્ર ટુર્નામેન્ટનો ખીતાબ ફાન્સનાં ગિલ્સ સિમોને જીતી લીધો. આ સ્પર્ધા પહેલા ચેન્નઈ ઓપન પણ કહેવાતી.

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

- ❖ ઇન્ડોરનાં હોલકર સ્ટેડિયમમાં યોજાયેલ ફાઇનલમાં દિલ્હીને હરાવીને વિદર્ભ(મહારાષ્ટ્ર)ની ટીમે પ્રથમવાર રણજી ટ્રોફી જીતી લીધી. તેનો કેપ્ટન ફેઝ ફઝલ છે, જામ રણજીતસિંહનાં નામ પર રમાતી આ ટ્રોફી ૧૯૩૪ થી રમાય છે. સૌથી વધુ ૪૧ વાર મુંબઇ એ જીતી છે.
- ❖ પટાયા(થાઇલેન્ડ)માં યોજાયેલ રોયલ કપ ટ્રોફી ટુર્નામેન્ટ ભારતીય ગોલ્ફર શિવ કપુરે જીતી.
- ❖ ૧૩ જાન્યુ. થી ન્યુઝીલેન્ડમાં શરૂ થનાર અંડર-૧૯ વર્લ્ડકપમાં ભારતીય અમ્પાયર અનિલ ચૌધરી અને સી.કે.નંદનનો સમાવેશ.
- ❖ રમતગમત રાજ્યમંત્રી રાજયવર્ધનસિંહ રાહોડે જવાહરલાલ નહેરુ સ્ટેડિયમમાં "ખેલો ઇન્ડિયા" નો લોગો લોન્ચ કર્યો.
- ❖ ૧૭ વર્ષ બાદ બિહારની ટીમ રણજી ટ્રોફીમાં રમશે. ૨૦૦૦ થી BCCI એ પ્રતિબંધ મુક્યો હતો.
- ❖ દિલ્હી નજીક માર્ગ અકસ્માતમાં વિશ્વ વેઇટ લિફ્ટીંગ સ્પર્ધામાં મેડલ જીતનાર સક્ષમ યાદવ સહિત ચાર ખેલાડીના મોત.
- ❖ ૨૦૨૨ની ૩૯મી નેશનલ ગેમ્સ મેદાલયમાં યોજાશે.



સંરક્ષણ/વિજ્ઞાન

- ❖ સરકારે ભારત-ચીન સીમા સાથે જોડાયેલ બધી ચોકીઓ પર રોડ પહોચાડવાની પરિયોજના શરૂ કરી.
- ❖ સરકાર છ મહિનામાં સ્વદેશ નિર્મિત ૫૦ હજાર બુલેટપ્રુફ જેકેટ સૈનિકો માટે ખરીદશે.
- ❖ સરક્ષણમંત્રી નિર્મલા સીતારમણે બે ખરીદીનાં પ્રસ્તાવને મંજૂરી આપી. જેમાં (૧) રશિયાની કંપની જેએસ્ટન રોસોનબરો પાસેથી ૧૨૫૪ કરોડનાં ખર્ચે ભારતીય વાયુસેના માટે ૨૪૦ પ્રેસિજન ગ્રાઇડેડ બોમ્બ ખરીદાશે. (૨) રાફેલ એડવાન્સ સિસ્ટમ ઇઝરાયેલ પાસેથી ૪૬૦ કરોડનાં ખર્ચે ૧૩૧ બરાક મિસાઇલ અને તેની સામગ્રી ખરીદાશે.
- ❖ નૌસેના અને ભુમિદળ માટે P-8I તાલિમ વિમાનો અને ઇલેક્ટ્રોનિક વોરફેર સિસ્ટમ ૨૪૧૯ કરોડમાં રૂપિયામાં ખરીદાશે.
- ❖ ભારતીય તટરક્ષક દળમાં જહાજ સી-૧૬૧ને પોરબંદર ખાતે થી કોસ્ટગાર્ડમાં સામેલ કરાયું. આ ઇન્ટરસેપ્ટર બોટ સી-૧૬૧ ની લંબાઇ ૨૭.૬૪ મી. અને વજન ૧૦૭ ટન છે. જે ૩૫ નોટની ઝડપ ધરાવે છે.

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

- ❖ દેશનાં સૌથી વધુ વજનદાર સેટેલાઇટ "કોમ્યુનિકેશન સેટેલાઇટ GSAT-11" માર્ચ સુધીમાં ઇસરો લોંચ કરશે. આ ઉપગ્રહને યુરોપિયન સ્પેસ એજન્સીનાં એરિયન -૫ રોકેટ દ્વારા ફ્રેંચ ગુયાનાથી છોડવામાં આવશે. ૪૦ ટ્રાંસપોન્ડર સાથેનાં આ ઉપગ્રહની કિંમત ૫૦૦ કરોડ છે. ૫૭૨૫ કિ.ગ્રાનો આ ઉપગ્રહ કક્ષામાં સ્થાપીત થયા બાદ ૧૪ GBPS ની ઇન્ટરનેટ સ્પીડ પુરી પાડશે. તેનાથી શહેરોની સાથે ગામડા પણ ઇન્ટરનેટથી જોડાશે.

PERSON OF THE WEEK

* પરેશ ધાનાણી *

- તેઓની ગુજરાત વિધાનસભામાં વિરોધપક્ષનાં નેતા તરીકે નિમણુંક થઇ
- જન્મ ૧૫ ઓગષ્ટ ૧૯૭૬ અમરેલી
- ૪૧ વર્ષિય લેઉઆ પાર્ટીદાર નેતા અમરેલીથી ચુંટાયા છે.
- અમરેલીથી ત્રિજીવાર ધારાસભ્ય તરીક ચુંટાયા છે.
- તેઓ NSUIનાં ઉપાધ્યક્ષ અને પબ્લિક એકાઉન્ટ કમિટીનાં મેમ્બર પણ રહી ચુક્યા છે.
- અમરેલી જિલ્લા ડાયમંડ એશોસિએશન સાથે પણ સંકળાયેલ રહ્યા.



DAYS OF THE WEEK

- ૧-જાન્યુ-વિશ્વ પરિવાર દિવસ, વિશ્વ શાંતિ દિવસ
- ૪-જાન્યુ. જયોતિબા કુલે જન્મ જયંતિ, વિશ્વ બ્રેઇલ દિવસ(બ્રેઇલ લિપિના શોધકનો જન્મદિવસ)

? પ્રશ્નોત્તરી

- (૧) ગુજરાતનાં કયાં મંદીરને પવિત્ર યાત્રાધામમાં સમાવેશ કરવાની જાહેરાત થઇ ?
- (૨) ગુજરાતમાં લીટરેચર ફેસ્ટીવલ કયાં શહેરમાં યોજાયો ?

- (૩) ગુજરાત વિધાનસભાનાં વિરોધપક્ષનાં નેતા કોણ બન્યું ?
- (૪) PMSSY નું પુરૂ નામ શું છે ?
- (૫) UNO ની આધિકારીક ભાષા કેટલી છે ?
- (૬) મહિલાઓનાં સશક્તિકરણ માટે કયું પોર્ટલ તાજેતરમાં લોન્ચ કરાયું ?
- (૭) દેશમાં સીટીઝન રજીસ્ટર ધરાવતું રાજ્ય કયું છે ?
- (૮) નવા વિદેશ સચિવ કોણ બન્યું ?
- (૯) ડેપ્યુટી નેશનલ સિક્યુરીટી એડવાઇઝર તરીકે કોની નિમણૂક થઈ ?
- (૧૦) લિસોથો દેશ કયાં આવેલ છે ?
- (૧૧) દેશમાં ઝડપી કાયાકલ્પ માટે કેટલા જિલ્લાની પસંદગી થઈ ?
- (૧૨) વિશ્વ પુસ્તક મેળો કયાં શરૂ થયો ?
- (૧૩) DGP કોન્ફરન્સ કયાં યોજાય ?
- (૧૪) ઉલ્ફા ઉગ્રવાદીઓ સાથે વાતચીત માટે કેન્દ્ર સરકાર તરફથી કોની નિમણૂક થઈ ?
- (૧૫) નાબાર્ડનાં અધ્યક્ષ કોણ છે ?
- (૧૬) સેન્ટ્રલ સ્ટેટીકસનાં અનુમાન મુજબ ભારતનો ૨૦૧૮નો GDP કેટલો રહેશે ?
- (૧૭) મહારાષ્ટ્ર ઓપન ટેનિસ ટુર્નામેન્ટ કોણે જીતી ?
- (૧૮) રણજી ટ્રોફી કઈ ટીમે જીતી ?
- (૧૯) રણજી ટ્રોફી રમવા માટે ૧૭ વર્ષ બાદ કઈ ટીમને મંજૂરી મળી ?
- (૨૦) ૨૦૨૨ની નેશનલ ગેમ્સ કયાં યોજાશે.

જવાબો

- (૧) વડતાલ મંદીર (૨) અમદાવાદ (૩) પરેશ ધાનાણી (૪) પ્રધાનમંત્રી સ્વાસ્થ્ય સુરક્ષા યોજના
- (૫) છ (૬) નારી (૭) આસામ (૮) વિજય કેશવ ગોખલે (૯) રાજીન્દર ખન્ના (૧૦) દક્ષિણ આફ્રિકા
- (૧૧) ૧૧૫ (૧૨) દિલ્હી (૧૩) ટેકનપુર મધ્યપ્રદેશ (૧૪) એ.બી.માથુર (૧૫) હર્ષ કુમાર ભાણવાલા
- (૧૬) ૬.૫% (૧૭) ગિલ્સ સિમોન (૧૮) વિદર્ભ (૧૯) બિહાર (૨૦) મેઘાલય